

ಅರಗ್ಗಂ ಚೆಜು

ಅರ್ಗಾಂ ಚೆಜು ತುಕಾ ಹಾಂವ್ ಆಜ್ ದಿತಾಂ
ಕಿತ್ಯಾಕ್ ಸಗ್ಳ್ಯಾ ಕಾಳ್ಜಾನ್ ಮೋಗ್ ಹಾಂವ್ ಕರ್ತಾಂ
ರಚ್ಣಾಯ್ ಮ್ಹಾಕಾ, ಪೊಸ್ತಾಯ್ ಮ್ಹಾಕಾ
ರಾಕೊನ್ ಸಾಂಬಾಳ್ತಾಯ್ ತುಂ ಮ್ಹಾಕಾ

ಅರಗ್ಗಂ ದಿತಾಂ, ಸ್ತುತಿ ಗಾಯ್ತಾಂ ಸಂತೊಸಾನ್ ವರ್ಟುನ್ ನಾಂವಾಡ್ತಾಂ
ಅರಗ್ಗಂ ದಿತಾಂ, ಸ್ತುತಿ ಗಾಯ್ತಾಂ ಉಲ್ಲಾಸಾನ್ ವರ್ಟುನ್ ನಾಂವಾಡ್ತಾಂ

ಕೆದೆಂ ವರ್ಟೆಂ ನಾಂವ್ ತೆಂ ಸರ್ಗ್ ಸಂಸಾರಾಂತ್
ಆಧಾರ್ ದಿತಾ ಸಗ್ಳ್ಯಾ ನಿರಾಧಾರ್ಯಾಂಕ್
ಸತ್ಯಾನ್ವೆಲ್ಯಾಂಕ್ ಬಾಚಾವೆಚೆಂ, ದುಸ್ಮಾನಾಂಕ್ ಪಾಡಾವ್ ಕರ್ಚೆಂ

ಉಪ್ಕಾರ್ ಚೆಜು ತುಜೊ ಹಾಂವ್ ಬಾವುಡ್ತಾಂ
ಕಿತ್ಯಾಕ್ ಕೆಲ್ಯಾಯ್ ಸಬಾರ್ ವ್ಹಡ್ ವಿಜ್ಞಿತಾಂ
ಉಗ್ಡಾಸ್ ದವರ್, ಬಾಪಾ ಸಮೊರ್
ತುಂಚ್ ಮ್ಹಜೊ ದೇವ್ ಮ್ಹಣ್ ಪರಗ್ಟಾಂ.

ಅರಗ್ಗಂ ದಿತಾಂ, ಸ್ತುತಿ ಗಾಯ್ತಾಂ ಸಂತೊಸಾನ್ ವರ್ಟುನ್ ನಾಂವಾಡ್ತಾಂ
ಅರಗ್ಗಂ ದಿತಾಂ, ಸ್ತುತಿ ಗಾಯ್ತಾಂ ಉಲ್ಲಾಸಾನ್ ವರ್ಟುನ್ ನಾಂವಾಡ್ತಾಂ

ಸೊಮಿಯಾಂ ಮ್ಹಜ್ಯಾ ಸೊಮಿಯಾಂ

ಸೊಮಿಯಾಂ ಮ್ಹಜ್ಯಾ ಸೊಮಿಯಾಂ (4)

ಆನ್ವವಾಡ್ತಾಂ ಸಾಂಗಾತಾ ಸಮಾಜೆಂತ್ ಹಾಂವ್ ಚಲ್ತಾನಾ
ಕ್ರಿಸ್ತಾಂವ್ ಮ್ಹಳ್ಳೊ ಉಗ್ಡಾಸ್ ಮ್ಹಜ್ಯಾ ಮತೆಂತ್ ಉರನಾ
ತಾಂಚೆಸಂಗಿಂ ಸಂಸಾರಾಂತ್ ಗಮ್ತಾಂ ಮಾರ್ತಾನಾ
ತುಕಾ ಖುರ್ಸಾರ್ ಮಾರ್ಲಲ್ಯಾ ಶಿವಾಯ್ ದುಸ್ರೊ ಉಪಾವ್ ನಾ (2)

ಉತಾರ್ ದಿಲೆಂಯ್ ಪಾಳೊನ್ ಅಮಿ ಪಾವೊಂಕ್ ಸರ್ಗ್ಕ್
ಚಿಂತಾಪ್ ಆಮ್ಚೆಂ ಪಾಳಿನಾಸ್ತಾಂ ಪಾವ್ತಾಂವ್ ಸರ್ಗ್ಕ್
ಜೀಣ್ಭರ್ ಆಮಿಂ ತುಕಾ ನಿಯಾಳ್ ಕರಿನಾಸ್ತಾನಾ
ಸರ್ಗ್ಕ್ ವಚೊನ್ ಪಾಂವ್ಚೆಂ ಕಶೆಂ ಮ್ಹಳ್ಳೆಂ ಸಮ್ಜಾನಾ (2)

ಆಮ್ಕಾಂ ದಿಲ್ಲೆ ಉಪಾದೆಸ್ ತೆ ಪಾಳಿಜೆ ಮ್ಹಣ್ತಾನಾ
ಆಮ್ಚೆಖಾತಿರ್ ಕಿತ್ಯಾಕ್ ಮೆಲಾಯ್ ಮ್ಹಳ್ಳೆಂ ಕಳಾನಾ
ಸಂಸಾರಾಂತ್ಲಿ ಪಿಡಾ ಸಗ್ಳಿ ಊರ್ತಿತ್ ಆಸ್ತಾನಾ
ಪಾತ್ಕಾಂಕ್ ಭೊಗ್ಲಾಣೆಂ ಮ್ಹಳ್ಳೆಂ ಖಾತ್ರಿ ಆಮ್ಕಾಂ ನಾ (2)

ಸಮಾಜೆಂತ್ ಹಾಂವ್ ಚಲ್ತಾನಾ ಮ್ಹಾಕಾ ಉಗ್ಡಾಸ್ ಉರೊಂಕ್
ಉತ್ರಾಂಚೊ ತುಜ್ಯಾ ಸದಾಂನೀತ್ ನಿಯಾಳ್ ಕರುಂಕ್
ಮಾಗ್ತಾಂ ಸೊಮ್ಯಾ ಕುರ್ಪಾ ಹಾಂವ್ ಉಪಾದೆಸ್ ಪಾಳುಂಕ್
ಬಾಪಾಚಿ ಖುಶಿ ಸಂಪೂರ್ಣ್ ಕರುನ್ ಸರ್ಗ್ಕ್ ಪಾವೊಂಕ್ (2)

ದಾವಿದಾಚ್ಯಾ ಪುತಾ

ದಾವಿದಾಚ್ಯಾ ಪುತಾ ಆಮ್ಚಿ ಕಾಕ್ಳುತ್ ಕರ್
ಸಾಂಬಾಳ್ನ್ ಮ್ಹಾಕಾ ಧರ್ (2) ದಾವಿದಾಚ್ಯಾ ಪುತಾ

ಚೆಲ್ತಾಂ ಮುಕಾರ್ ಚಲ್ತಾಂ
ಪಾತ್ಕಾಂತ್ ಹಾಂವ್ ಪಡ್ತಾಂ (2)
ಕರ್ಟೊನಾಂಯ್ ಮ್ಹಾಕಾ ತುಂ ನಿರಾಸ್
ಭೊಗ್ಲಿತಾಲೊಯ್ ಸದಾಂಯ್ (2)

ಕೆಲ್ಯಾಯ್ ಸಬಾರ್ ವಿಜ್ಞಿತಾಂ
ದಾಕಯ್ಲ್ಯಾಂಯ್ ಮಹಿಮಾ (2)
ಸದಾಂನೀತ್ ತಾಚೊ ನಿಯಾಳ್ ಕರ್ತಾಂ
ಜಾಲ್ಯಾರೀ ಚುಕೊನ್ ಪಡ್ತಾಂ (2)

ಮೊಗಾಕ್ ತುಜ್ಯಾ ಲಾಲೆತಾಂ
ಸೆವೆಕ್ ತುಜ್ಯಾ ದೆಂವ್ತಾಂ (2)
ಸೆವಾ ದಿಂವ್ಚ್ಯಾ ವಗ್ಡಾ ಮ್ಹಾಕಾ
ಮಜತ್ ಕರ್ ಮ್ಹಣ್ ಪರಾತ್ಪಾಂ (2)

ಮೋಗ್ ತಾಣೆಂ ಕೆಲೊ

ಮೋಗ್ ತಾಣೆಂ ಕೆಲೊ, ಮೋಗ್ ತಾಣೆಂ ದಿಲೊ
ಮೊಗಾನ್ ಆಮ್ಕಾಂ ತಾಣೆ ತಾಚೊ ಕೆಲೊ
ಸರ್ಗಿಂ ಥಾವುನ್ ದೆಂವೊನ್ ಆಯ್ಲೊ
ಸರ್ಗಿಂ ವಾಟ್ ದಾಕವ್ನ್ ಜಿವಿತ್ ದೀವ್ನ್ ಗೆಲೊ (2)
ಮೋಗ್ ತಾಣೆಂ ಕೆಲೊ, ಮೋಗ್ ತಾಣೆಂ ದಿಲೊ

ಮೊಗಾಕ್ ಆಶೆವ್ನ್ ರಾಕ್ಣಾ ಮನ್ಶಾ
ಮೋಗ್ ಕರ್ಟೊ ಕಸೊ ಮ್ಹಣ್ ಚಿಂತಾಯ್ ಕಿತ್ಯಾಕ್? (2)
ಮೊಗಾ ಪಾಸುನ್ ರಡ್ತಾಯ್ ಕಿತ್ಯಾಕ್?
ದುಕಾಂ ಪುಸೊಂಕ್ ತುಜಿಂ ಕೊಣಾಕ್ ತಾಂಕತ್? (2)
ಮೋಗ್ ತಾಣೆಂ ಕೆಲೊ, ಮೋಗ್ ತಾಣೆಂ ದಿಲೊ

ಜಿಣಿ ತುಜಿ ನಿಯಾಳ್ ತರ್
ಚೆಲ್ಚಿ ವಾಟ್ ತುಜಿ ಪಳೆಯ್ಚಿ ತರ್ (2)
ಉಲಂವ್ಚಿಂ ಉತ್ರಾಂ ತುಕ್ಲಿಂ ತರ್
ಮತಿಂತ್ಲಾ ಚಿಂತ್ನಾಂಚೆರ್ ಜಯ್ ವ್ಹೆಲ್ಲೆಂ ತರ್ (2)
ಮೋಗ್ ತಾಣೆಂ ಕೆಲೊ, ಮೋಗ್ ತಾಣೆಂ ದಿಲೊ

ಆಮ್ಚಿಂ ಮುಳ್ಳಿಂ ಆಸಾಯ್ ಕೊಣಿ?
ಎಕ್ಸರಿ ಆಮ್ಚಿ ಜಾತಾ ಜಿಣಿ (2)
ದೆವಾಕ್ ಲಾಗಿಂ ಸರ್ಯಾಂ ಆಮಿಂ
ತೊಚ್ ಜಾವ್ನಾಸಾ ಸಂಪೂರ್ಣ್ ಜಿಣಿ (2)

ಸರ್ಗಿಂ ಆಸ್ಚ್ಯಾ ಸ್ವಾದಿಕ್ ಜೆಜು
ತುಜೆ ಮುಕಾರ್ ರಾವೊನ್ ಆಸಾಂ
ಸರ್ಪಡ್ನ್ ತುಕಾ ನಮಾನ್ ಕರ್ತಾಂ
ಭೊಗ್ಗಿ ಮ್ಹಣೊನ್ ಪರಾತ್ತಾಂ, ಏ ಜೆಜು

ಜೆಣಿ ಆಮ್ಚಿ ಜಾಲ್ಯಾ ನಿರ್ದಳ್
ಕೆಲೆಂ ನಾ ಕಾಂಯ್ ಆಮಿ ಎದೊಳ್
ಕರಿನಾಸ್ತಾಂ ತುವೆಂ ನಿತಳ್
ಕಶಿಂ ರಾವೊಂ ಬಾಪಾ ಸಮೊರ್, ಏ ಜೆಜು

ದಯಾ ತುಜಿ ದಾಕಯ್ ಜೆಜು
ಕಾಕುಳ್ ಆಮ್ಚಿ ಕರ್ ಏ ಜೆಜು
ಕುರ್ಪಾ ಆಮ್ಕಾಂ ಲಾಬಯ್ ಜೆಜು
ಬಿರ್ಮತ್ ಆಮ್ಚಿ ಪಾವ್ ಜೆಜು, ಏ ಜೆಜು (2)

ಶೆತಾಂತ್ ತುಜ್ಯಾ ಫುಲ್ಟಾಕ್ ಆಮ್ಕಾಂ
ಸೊಡಯ್ಲೆಂಯ್ ಹ್ಯಾ ಸಂಸಾರಾಂತ್
ದಿಲೆಂಯ್ ಜಿವಿತ್ ಜಿಯೆಂವ್ಕ್ ಆಮ್ಕಾಂ
ವೆಂಗೆಂಯ್ ಸರ್ವಾಂಕ್ ಖುರ್ಪಾ ಮುಳಾಂತ್, ಏ ಜೆಜು

ಉಜ್ವಾಡಾಚಿಂ ಭುರ್ಗಿಂ ಜಾವುನ್
ಸೆವೆಕ್ ತುಜ್ಯಾ ಆಮ್ಕಾಂ ರಚುನ್
ಸುಣ್ಯಾ ವಾಗ್ಡಾಂ ಮಧೆಂ ವಚುನ್
ಅಂಧ್ಯಾರಾಂತ್ಲಾಂಕ್ ಉಜ್ವಾಡ್ ದಿವುಂಕ್ ಏ ಜೆಜು

ಶೆವೊಟ್ ಆಮ್ಚೊ ತುಂ ಜಾ ಜೆಜು
ರಗ್ತಾಂತ್ ತುಜ್ಯಾ ಧುಲಾಂಯ್ ಜೆಜು
ಮೊಗಾನ್ ಆಮ್ಕಾಂ ಪೊಸ್ಲಾಂಯ್ ಜೆಜು
ಸಾಂಬಾಳ್ನ್ ಆಮ್ಕಾಂ ವ್ಹೆಲಾಂಯ್ ಜೆಜು, ಏ ಜೆಜು (2)

ಕಾಳ್ಜಾಂ ಆಮ್ಚಿಂ ಧಾರುಣ್ ಜಾಲ್ಯಾಂತ್
ಪಾತ್ಕಾಂ ಆಮ್ಚಿಂ ಕಾಳಿಂ ಜಾಲ್ಯಾಂತ್
ದೊಳೆ ಆಸೊನ್ ದಿಸಾನಾಂತ್
ಉತ್ತಾಂ ತುಜಿಂ ಆಯ್ಕನಾಂತ್, ಏ ಜೆಜು

ಸಗ್ಳ್ಯಾ ಕಾಳ್ಜಾನ್ ಮೋಗ್ ಕರುಂಕ್
ಉದಾರ್ ಮನಾನ್ ಸೆವಾ ಕರುಂಕ್
ಖಿಳನಾಸ್ತಾಂ ಮಾಗ್ಣೆಂ ಕರುಂಕ್
ಅತ್ಮಾಕ್ ಆಮ್ಚ್ಯಾ ಜಯ್ತ್ ವ್ಹರುಂಕ್, ಏ ಜೆಜು

ಜೀವನ್ ಆಮ್ಚೆಂ ನಂದನ್ ತುಂ ಕರ್
ಆಮಾಂ ಸರ್ವಾಂಕ್ ಎಕ್ಟಾಂಯ್ ತುಂ ಕರ್
ಗೊಪಾಂತ್ ತುಜ್ಯಾ ಲಿಪೊನ್ ತುಂ ಧರ್
ಮೊಗಾನ್ ತುಜ್ಯಾ ಆಮ್ಕಾಂ ತುಂ ಭರ್, ಏ ಜೆಜು (2)

ಜಾಯ್ನಾಂ, ಜಾಯ್ನಾಂ, ಜಾಯ್ನಾಂ ಮ್ಹಜ್ಯಾನ್,
ಸಂಪೂರ್ಣ್ ಮೋಗ್ ಕರುಂಕ್ ಜಾಯ್ನಾಂ
ಸಂಸಾರಾಂತ್ಲಾ ರಾಟಾವಳಿಂನಿ,
ದೆವಾಚಿ ಭೆಟ್ ಕರುಂಕ್ ಜಾಯ್ನಾಂ
ಫಾವೊತೊ ವೇಳ್ ಮ್ಹಾಕಾ ಮೆಳ್ಳಾ,
ಮೆಳ್ಳ್ಯಾರೀ ಮನ್ ಮ್ಹಾಕಾ ಯೇನಾ

ಕೊರೊಡಾಂನಿ ದಾನ್ ಕರೊಂ ಮ್ಹಳ್ಯಾರ್,
ತಿತ್ಲೊ ಆದಾಯ್ ಮ್ಹಾಕಾ ಯೇನಾ
ಪೆಲ್ಯಾಚೊ ಭರ್ಪುರ್ ಮೋಗ್ ಕರೊಂ ಮ್ಹಳ್ಯಾರ್,
ಮ್ಹಜಿ ಪತಿಣ್ ಮ್ಹಾಕಾ ಸೊಡ್ಪಾ
ಆಸ್ಲೆಂ ಸಗ್ಳೆಂ ಸಾಂಡ್ಲೊಂ ಮ್ಹಳ್ಯಾರ್,
ಮ್ಹಜ್ಯಾ ಹ್ಯಾ ಪ್ರಾಯೆರ್ ಜಾಯ್ನಾಂ
ಅಸಲ್ಯಾ ಗುಸ್ಪೊಡ್-ಗೊಂದೊಳಾ ಮಧೆಂ,
ಸಂಪೂರ್ಣ್ ಮೋಗ್ ಕರುಂಕ್ ಜಾಯ್ನಾಂ (2)

ಜೆಜು ತುಜಿ ಶಿಕವ್ಣ್ ತಿ ಖಿರಿ, ಮ್ಹಜ್ಯಾನ್ ಪಾಳುಂಕ್ ಜಾಯ್ನಾಂ
ಆಸ್ಲೆಂ ಸಗ್ಳೆಂ ಸಾಂಡ್ಲಾ ಖಿರಿತ್, ತುಜೆ ಸರ್ಗಿಂ ಯೇಂವ್ಕ್ ಜಾಯ್ನಾಂ
ಮ್ಹಜ್ಯಾ ಚಿಂತ್ನಾ ಪ್ರಕಾರ್ ಚೆಲ್ತಾನಾ, ಬಾಪಾಚಿ ಖುಶಿ ಕರುಂಕ್ ಜಾಯ್ನಾಂ
ಅಸಲ್ಯಾ ಗುಸ್ಪೊಡ್-ಗೊಂದೊಳಾ ಮಧೆಂ,
ಸಂಪೂರ್ಣ್ ಮೋಗ್ ಕರುಂಕ್ ಜಾಯ್ನಾಂ (2)

ಮ್ಹಜಿ ನಾಂವಿಂ ಮಾಗಾ ಮ್ಹಳಾಂಯ್,
ಆಸ್ಲೆಂ ಸಗ್ಳೆಂ ಸಾಂಡಾ ಮ್ಹಳಾಂಯ್
ಉಪಾದೆಸ್ ತೆ ಪಾಳಾ ಮ್ಹಳಾಂಯ್,
ಪಾತ್ಕಾಂಖಾತಿರ್ ಮೆಲಾಂ ಮ್ಹಳಾಂಯ್
ಹ್ಯಾ ತುಜ್ಯಾ ಉತ್ತಾಂಚೊ ನಿಯಾಳ್ ಕೆಲ್ಯಾರ್,
ಮ್ಹಜ್ಯಾನ್ ಅರ್ತ್ ಕರುಂಕ್ ಜಾಯ್ನಾಂ
ಅಸಲ್ಯಾ ಗುಸ್ಪೊಡ್-ಗೊಂದೊಳಾ ಮಧೆಂ,
ಸಂಪೂರ್ಣ್ ಮೋಗ್ ಕರುಂಕ್ ಜಾಯ್ನಾಂ (2)

ಸಾಂಡುನ್ ವೆಚೊ ನಾ

ನಾ ನಾ ನಾ ಹಾಂವ್ ದುಬಾಂವ್ಚೊ ನಾ
ಇಗರ್ಜ್ ಮಾತೆಕ್ ಸಾಂಡುನ್ ವೆಚಾಚೊ ನಾ
ಚೆಜುಕ್ ಮ್ಹಜ್ಯಾ ನೆಗಾರ್ ಕರಿಸೊ ನಾ
ಆವಯ್-ಬಾಪಾಯ್ಸ್ ದಿಲ್ಲೆಂ ಉತರ್ ಮೊಡಿಸೊ ನಾ

ಚವ್ತೊ ಉಪಾದೆಸ್ ನಿಯಾಳ್ ಕರ್,
ಸಮ್ಜಾನಾ ಜಾಲ್ಯಾರ್ ವಿಚಾರ್ ಕರ್
ಖೊಟ್ಯಾ ಶಿಕವ್ಣೆದಾರಾಂಕ್ ಪಾಡಾವ್ ಕರ್,
ಕುಟಾಂವ್ ಏಕ್ ಜಾಯೆಂ ಪ್ರಯತನ್ ಕರ್ (2)
ಮುಕೆಲ್ಪಣಾಕ್ ಕೆದಿಂಚ್ ಆಶೆನಾಕಾ,
ಜೆವ್ಣಾ ಸಾಲಾಂತ್ ಮುಕಾರ್ ಬಸನಾಕಾ
ನಾಸ್ತಾಂ ಸಮ್ಜಣ್ ಕಿತೆಂಚ್ ಶಿಕಯ್ನಾಕಾ,
ಪವಿತ್ರ್ ಅತ್ಯಾಕ್ ಭಿಲ್ಕುಲ್ ದುರಾನಾಕಾ (2)

ಬಾಚಾವ್ ಜಾಂವ್ಚಿ ಆಶಾ ಆಸಾ ಜಾಲ್ಯಾರ್,
ಸರ್ಗಿಂಚಿಂ ಮೆಟಾಂ ಚಡ್ತಾಯ್ ಜಾಲ್ಯಾರ್,
ಜೀವ್ ತುಜೊ ವಾಟಾಂವ್ಕ್ ಸೊಧ್ತಾಯ್ ಜಾಲ್ಯಾರ್,
ಗುಲಾಮಾಚಿ ಜಿಣಿ ಜಿಯೆ ಸಂಸ್ತಾರ್
ಆಸ್ಲೆಲ್ಯಾಂತ್ ಥಿರ್ಚೆ ತುಂ ರಾವ್,
ನಾತ್ಲೆಲ್ಯಾಂಕ್ ದೀವ್ನ್‌ಚೆ ತುಂ ರಾವ್
ಖೆಂಡ್ಲೆಲ್ಯಾಂ ಪಾಸೊತ್ ಮಾಗೊನ್ ತುಂ ರಾವ್,
ದುಕಯ್ತೆಲ್ಯಾಂಕ್ ಸದಾಂ ಭೊಗ್ಸನ್ ತುಂ ರಾವ್

ಭ್ಯೆಂ ಕಿತ್ಯಾಕ್?

ತರ್ ಮ್ಹಾಕಾ ಭ್ಯೆಂ (ಲಜ್) ಕಿತ್ಯಾಕ್?
ಸರ್ವೆಸ್ಪರಾಚಿ ಸೆವಾ ಕರ್ಚ್ಯಾಕ್

ಭಾವಾಂಕ್ ಮ್ಹಜ್ಯಾ ಭೊಗ್ಸುಂಕ್ ನಾ ತರ್
ಪೆಲ್ಯಾಕ್ ಮ್ಹಜ್ಯಾ ಒಳೊಂಕ್ ನಾ ತರ್
ಸೆವಾ ತಾಚಿ ಕೆಲಿ ನಾ ತರ್
ಕಸೊ ತರ್ ಸರ್ಗಾಕ್ ಪಾವೊಂ? (2)

ಇಸ್ರಾಯೆಲ್ ಪರ್ಜೆಕ್ ಎಜಿಪ್ತಾಂತ್ಲೆಂ
ಸುಟ್ಕಾ ದೀವೊನ್ ಅರಣ್ಯಾಂತ್
ಪೊಸ್ಲೆಂ ನಾಂಗೀ ಚಾಳಿಸ್ ವರಾಂ
ಸರ್ವೆಸ್ಪರಾ ದೆವಾನ್ (2)

ಶಿಕಪ್ ಮ್ಹಾಕಾ ಗರ್ಟೆಚೆಂಗೀ
ಫುಡಾರ್ ಮ್ಹಜೊ ಗರ್ಟೆಚೊಗೀ
ದುಡು ಮ್ಹಾಕಾ ಗರ್ಟೆಚೊಗೀ
ಸರ್ಗ್ ಮ್ಹಾಕಾ ಗರ್ಟೆಚೆಂ (2)

ಚಿಂತುನ್ ಪಳೆ ಕ್ರಿಸ್ತಾಂವ್ ಮನ್ಶಾ
ಸಂಸಾರ್ ನಾಸ್ ಜಾವ್ನ್ ವೆಚ್ಯಾ ವಗ್ತಾ
ಬಚಾವ್ ಕರ್ಚ್ಯಾಕ್ ಕೋಣ್ ತರ್ ಆಸಾ
ಉತ್ತಾಂಕ್ ತಾಚ್ಯಾ ಪಾಳೊ ದೀಂವ್ಕ್ ಆಸಾ (2)
ನಾ ಜಾಲ್ಯಾರ್ ರಡ್ಡೊಲೊಯ್ ಯೆಮ್ಣೊಡಾಂತ್ ಲಾಸ್ತಲೊಯ್

ಉತರ್ ತಾಚೆಂ ಪವಿತ್ರ್ ಪುಸ್ತಕ್
ಜಾತಾ ಆಮ್ಚ್ಯಾ ಜಿಣ್ಯೆಕ್ ಆಧಾರ್
ವೆಚೊನ್ ಪಾಂವ್ಚ್ಯಾಕ್ ಸರ್ಗಿಂ ರಾಜಾಕ್
ಅಮರ್‌ಪಣಾನ್ ಜಿಯೆಂವ್ಚ್ಯಾಕ್ (2)

ಕೆದ್ನಾಂ ಜಯ್ತ್ ವರಾಲ್ತೊಯ್ ಸಂತೊಸಾನ್ ತುಂ ನಾಚ್ತಾಲೊಯ್ (2)

ಕರ್ತಾಂ ಉದ್ಗಾರ್

ಮರಿಯೆ ಮರಿಯೆ ಮ್ಹಣೊನ್ ಕರ್ತಾಂ ಉದ್ಗಾರ್
ನಿತಳ್ ನಿರ್ಮಳ್ ರಾಂವ್ಚ್ಯಾಕ್ ಮಾಗ್ತಾಂ ಆಧಾರ್
ಸಾಂಡ್ಲಿ ನಾಂಯ್ ತುಂ ಮ್ಹಾಕಾ ಮೊರ್ನಾ ವೆಳಾರ್
ಭಕ್ತಿಪಣಿ ಸದಾಂ ರಜಾರ್ ಕೆಲ್ಯಾರ್

ತುಂ ಆಮ್ಚಿ ಮಾಂಯ್ ಬರಿ
ಸರ್ಗಿಂ ಆನಿ ಸಂಸಾರಿ
ನಿತಳ್ ತುಂ ದೊವಾಬರಿ
ಪಳೆಂವ್ಕ್ ತುಂ ಭೋವ್ ಸೊಭಿತ್ (2)

ಮಾಗೊನ್ ಬೆಸಾಂವ್ ಮರೈ ಚೆಲ್ತಾಂ ಹಾಂವ್ ಮುಕಾರ್
ಸಾಂಬಾಳ್ನ್ ಮ್ಹಾಕಾ ಧರ್ ತುಂ ಚುಕೊನ್ ಪಡ್ಲ್ಯಾರ್
ಉಲೊ ಮಾರ್ತಾಂ ಮಾಯೆ ದುಕಾಂ ವೆಳಾರ್
ಸಾಂಗಾತ್ ದೀ ಮರೈ ಮ್ಹಾಕಾ ಗರ್ಟೆವೆಳಾರ್

ದೆವಾ ಬಾಪಾಕ್ ಮಾನ್ವಲ್ಲಿ ಎಕ್ವಿಚ್ ತುಂ
ತಾಚ್ಯಾ ಪುತಾಕ್ ಗರ್ವ್ ಸಂಭಾವ್ಲ್ಲಿ ತುಂ
ತಾಚ್ಯಾ ಧುತಾಂನಿ ನಮಾನ್ ಕೆಲ್ಲಿ ತುಂ
ಸ್ತ್ರಿಯಾಂ ಭಿತರ್ ಸದೆಂವ್ ಮ್ಹಳ್ಳಿಚ್ ತುಂ

Lyrics & Tunes : Vinay Elwyn Pinto, Kodical,

Mob.: 7411084639, 0824-2457202

Arun Lobo, Kodical Mob.: 8553324337,

(Hymn No. 6, 12, 21)

Carmine Gonsalves, Hoigebail,

Mob.: 9483776157, 0824-2248893 (Hymn No. 2)

Music

Arrangement : Vinod Suvarna, Hosabettu. Mob.: 9019434159

* * *

ಉತ್ತಾಂ ಆನಿ ತಾಳೆ: ವಿನಯ್ ಎಲ್ವಿನ್ ಪಿಂಟೊ, ಕೋಡಿಕಲ್
ಅರುಣ್ ಲೋಬೊ, ಕೋಡಿಕಲ್ (ಗೀತ್ ನಂ. 6, 12, 21)

ಕಾರ್ಮಿನ್ ಗೊನ್ವಾಲ್ಡಿಸ್ ಹ್ಯೊಗೆಬೈಲ್ (ಗೀತ್ ನಂ. 2)

ಸಂಗೀತಕಾರ್: ವಿನೋದ್ ಸುವರ್ಣ, ಹೊಸಬೆಟ್ಟು